



Brussell, 8 ta' Mejju 2024
(OR. en)

Fajl Interistituzzjonal:
2016/0225(COD)

9027/24
ADD 1 REV 1

CODEC 1243
ASIM 38
RELEX 538

NOTA PUNT "I/A"

minn: Segretarjat Ģeneral tal-Kunsill

lil: Kumitat tar-Rappreżentanti Permanenti/Kunsill

Suġġett: Abbozz ta' REGOLAMENT TAL-PARLAMENT EWROPEW U TAL-KUNSILL li jistabbilixxi Qafas ta' Risistemazzjoni u ta' Ammissjoni Umanitarja tal-Unjoni, u li jemenda r-Regolament (UE) Nru 2021/1147 (**I-ewwel qari**)
- Adozzjoni tal-att leġiżlattiv
= Dikjarazzjonijiet

Dikjarazzjoni mir-Repubblika tal-Bulgarija

Il-Bulgarija tirringrazza lill-Presidenza Spanjola u dik Belġjana għall-ħidma intensiva matul in-neozjati mal-Parlament Ewropew li rriżultaw fil-finalizzazzjoni tar-riforma tal-ažil.

Nilqgħu b'sodisfazzjon il-ftehim politiku li ntlaħaq bejn il-koleġiżlaturi. Is-sistema l-ġdida tal-ažil ser tagħti respons Ewropew komuni komprensiv u strutturat filwaqt li tiżgura bilanċ bejn is-solidarjetà u r-responsabbiltà. Peress li hija wieħed mill-Istati Membri l-aktar esposti b'mod permanenti għar-riskju ta' križi migratorja u b'impenji akbar biex tiggarantixxi l-funzjonament tajjeb taż-żona Schengen, il-Bulgarija ser tiddependi, fi spirtu ta' solidarjetà, fuq responsabbiltà kondiviża ġusta u fuq l-appoġġ ipprovdu mill-fondi tal-Unjoni għall-implimentazzjoni tar-regoli l-ġodda.

Fl-2018, il-Qorti Kostituzzjonal Bulgaro adottat deċiżjoni li tgħid li l-Konvenzjoni tal-Kunsill tal-Ewropa dwar il-Prevenzjoni u l-Ġlieda Kontra l-Vjolenza fuq in-Nisa u l-Vjolenza Domestika tippromwovi kuncetti legali relatati man-nozzjoni tal-ġeneru li mhumiex kompattibbli mal-principji ewlenin minquxa fil-Kostituzzjoni Bulgaro u bihsiebha tagħmel distinzjoni bejn "sess" bħala kategorija bijoloġika (nisa u rġiel) u "ġeneru" bħala kostrutt soċjali.

Għalhekk, il-Bulgarija hija grata għall-isforzi li saru biex jiġi indirizzat it-thassib nazzjonali marbut mal-użu ta' termini relatati mal-ġeneru f'xi atti li jagħmlu parti mill-pakkett tal-ażil minħabba d-deċiżjoni tal-Qorti Kostituzzjonal tar-Repubblika tal-Bulgarija.

Il-Bulgarija ma topponix l-adozzjoni tal-Patt dwar il-Migrazzjoni u l-Ażil, iżda tixtieq tenfasizza li ser ninterpretaw it-terminoloġija relatata mal-ġeneru użata f'xi atti li jagħmlu parti mill-pakkett tal-ażil fit-tifsira ta' kategorija bijologika (nisa u rgiel).

Dikjarazzjoni mir-Repubblika Čeka

Ir-Repubblika Čeka tirrikonoxxi l-ħtieġa tar-riforma tar-regoli attwali li jirregolaw il-politika tal-UE dwar il-migrazzjoni u l-ażil. Diversi sfidi u b'mod partikolari l-iżviluppi minn wara l-kriżi tar-refugjati tal-2015-2016 urew il-vulnerabbiltà tas-sistema tagħna, li ma għadhiex sostenibbli. Peress li soluzzjoni komuni fil-livell tal-UE biss tista' tipprovd respons adegwat għal kwistjonijiet li l-UE u l-Istati Membri jiffacċċjaw kemm flimkien kif ukoll individwalment, aħna għalhekk napprezzaw l-isforz biex jiġi indirizzati n-nuqqasijiet ewlenin.

Matul in-negożjati tal-Patt dwar il-Migrazzjoni u l-Ażil, ir-Repubblika Čeka segwiet b'mod partikolari l-objettivi ta' protezzjoni msahħha tal-fruntieri esterni bil-ħsieb ta' żona Schengen aktar sikura kif ukoll bilanċ funzjonali bejn ir-responsabbiltà u s-solidarjetà.

Ir-Repubblika Čeka tilqa' b'mod speċifiku l-fatt li l-kompromess finali ma jistabbilixx obbligu ta' rilokazzjoni ta' cittadini ta' pajiżi terzi minn Stati Membri oħra jew minn pajiżi terzi. Fl-istess hin u filwaqt li tapprezza titjib ieħor għas-sistema attwali, ir-Repubblika Čeka tinnota li l-eżitu tan-negożjati interistituzzjonali ma laħaqx l-ambizzjoni tal-mandat tal-Kunsill u li l-effiċjenza ta' xi strumenti kienet ġiet kompromessa minn piż amministrattiv addizzjonali fuq l-Istati Membri, li ġgenera diffikultajiet prattiċi kif ukoll żieda fl-ispejjeż.

Fid-dawl ta' dan kollu u f'konformità mal-approċċ tal-pakkett, ir-Repubblika Čeka ddeċidiet li tastjeni milli tivvota dwar l-strumenti leġiżlattivi tal-Patt. Madankollu, ir-Repubblika Čeka tapprezza l-ispirtu ta' għaqda tal-UE u tqis dan l-istadju importanti bħala opportunità gdida biex titkompla, bi sforz imsaħħa, ir-riforma ulterjuri tal-politika tal-UE dwar il-migrazzjoni u l-ażil b'enfasi speċifika fuq id-dimensjoni esterna u l-ideat innovattivi f'dak il-qasam.

Dikjarazzjoni mill-Ungerija

L-Ungerija tibqa' konvinta bis-shiħ mill-ħtieġa li tiġi žviluppata Sistema Ewropea Komuni tal-Ażil li jkollha l-ghan li tindirizza l-kawżi ewlenin tal-migrazzjoni illegali, timminimizza u fl-ahhar mill-aħħar telmina l-incentivi għall-migrazzjoni illegali u tiskoragġixxi lill-persuni li jixtiequ jabbużaw mis-sistema tal-ażil milli jidħlu fl-Unjoni Ewropea, u tinkludi l-possibbiltà li l-applikazzjonijiet għall-ażil jiġu eżaminati f'pajjiżi terzi abbaži tal-principju ta' ekstraterritorjalità. Biex inkunu nistgħu nilħqu dawn l-ghanijiet jeħtieg li, l-ewwel u qabel kollox, nirrikonoxxu li l-isfidi tal-migrazzjoni globali ma jistgħux jiġu solvuti fit-territorju tal-Ewropa, u għalhekk m'għandniex nimportaw problemi li ma jistgħux jissolvew, iżda nagħtu l-ghajnejha fejn hija meħtieġa.

Biex tkun tista' tiġi žviluppata Sistema Ewropea Komuni tal-Ażil effettiva, huwa essenzjali li jinstab bilanċ bejn ir-responsabbiltà u s-solidarjetà, iżda nemmnu li dan il-bilanċ ma nta lahqx mill-atti leġiżlattivi proposti.

Barra minn hekk, l-Ungerija tirrikonoxxi u tippromwovi l-ugwaljanza bejn l-irġiel u n-nisa f'konformità mal-Liġi Fundamentali tal-Ungerija u l-ligi primarja, il-principji u l-valuri tal-Unjoni Ewropea, kif ukoll l-impenji u l-principji li jirriżultaw mid-dritt internazzjonali. L-ugwaljanza bejn in-nisa u l-irġiel hija mnaqqxa fit-Trattati tal-Unjoni Ewropea bħala valur fundamentali.

F'konformità ma' dawn u mal-leġiżlazzjoni nazzjonali tagħha, l-Ungerija tinterpreta t-terminu "ġeneru" bħala referenza għas-sess" fl-atti legali rilevanti.

Fl-ahħar nett, u f'konformità mas-sejħa ripetuta tal-Kunsill Ewropew, l-Ungerija tibqa' soda dwar il-ħtieġa li jintlaħaq kunsens dwar politika effettiva dwar il-migrazzjoni u l-ażil mingħajr ma jinħolqu fatturi ġodda ta' attrazzjoni.

B'kont meħud tar-raġunijiet imsemmija hawn fuq, l-Ungerija mhix fpożizzjoni li tappoġġa l-adozzjoni tar-Regolament li jistabbilixxi Qafas ta' Risistemazzjoni tal-UE, peress li huwa element inseparabbi ta' sistema fundamentalment difettuża.

Dikjarazzjoni mir-Repubblika tal-Polonja

1. Il-Gvern tar-Repubblika tal-Polonja japprezza l-isforzi tal-Kunsill tal-UE, tal-Parlament Ewropew u tal-Kummissjoni Ewropea biex jintlahaq kompromess dwar rispons komprezziv u responsabbli tal-Unjoni Ewropea biex jiġu indirizzati l-isfidi tal-proċessi attwali tal-migrazzjoni. Fl-istess ħin, nenfasizzaw li l-Gvern ma kellux l-opportunità reali li jipparteċipa fin-negozjati dwar il-Patt dwar il-Migrazzjoni u l-Ażil.
2. Il-Gvern tar-Repubblika tal-Polonja jinnota l-possibbiltà li tittejjeb il-ġestjoni ta' xi wħud mill-aspetti tas-sistema tal-migrazzjoni u l-ażil. Madankollu, analizi ulterjuri tal-atti legali fi ħdan il-Patt turi li dawn ma jindirizzawx bizzejjed is-sitwazzjoni specifika tal-Istati Membri li għandhom fruntiera mal-Belarussja u r-Russja u minħabba dan il-fatt kienu taħt pressjoni kostanti u għolja li rrizultat minn rotot migratorji maħluqa artificjalment. F'dan il-kuntest, ta' min jinnota li l-Kunsill Ewropew ripetutament, inkluż fil-konkluzjonijiet tiegħu mill-14 u l-15 ta' Diċembru 2023, saħaq fuq il-konsegwenzi negattivi tal-fenomenu tal-istruzzjoni tal-migrazzjoni u kkundanna l-użu strumentali tal-migrant minn pajjiżi terzi għal finijiet politici.
3. Il-Gvern tar-Repubblika tal-Polonja jieħu l-pożizzjoni li l-Patt dwar il-Migrazzjoni u l-Ażil ma jiżgurax il-bilanċ it-tajjeb bejn ir-responsabbiltà u s-solidarjetà u jista' potenzjalment jagħti lok għal tilwim futur bejn l-istituzzjonijiet tal-UE u l-Istati Membri.
4. Fid-dawl ta' dan kollu, il-Gvern tar-Repubblika tal-Polonja ddecieda li jivvota kontra l-atti legali kollha li jaqgħu fil-kamp ta' applikazzjoni tal-Patt.

Dikjarazzjoni mir-Repubblika Slovakka

Ir-Repubblika Slovakka tirrikonoxxi l-ħtieġa ta' riforma tas-Sistema Ewropea Komuni tal-Ażil. Napprezzaw ġafna l-isforzi tal-Presidenzi parteċipanti kollha. Fl-istess ħin, aħna konxji li l-ilħuq tal-kompromess ma kienx kompitu faċli.

Madankollu, huwa essenzjali li ma nirtirawx mill-pożizzjonijiet li kellna u ddikjarajna għal żmien twil.

Napprezzaw li l-Patt jiffoka fuq is-soluzzjoni tal-kawżi tal-migrazzjoni fil-pajjiżi ta' origini, li jista' jgħin biex tittaffa l-pressjoni fuq il-fruntieri esterni tal-UE.

Aħna nemmnu li l-priorità ta' politika Ewropea dwar il-migrazzjoni li tirnexxi għandha tkun il-protezzjoni konsistenti tal-fruntieri esterni tal-UE, kif ukoll politika dwar ir-ritorn effettiva.

Huwa mixtieq li jittieħdu l-miżuri kollha biex tīgħi evitata l-migrazzjoni illegali u, fl-istess hin, jiġu meħġjuna dawk fil-bżonn ta' protezzjoni internazzjonali.

Filwaqt li nirrikonox Xu li l-kuncett ta' kwoti ta' rilokazzjoni obbligatorji fil-biċċa l-kbira ġie abbandunat, m'aħniex konvinti li l-proposti pprezentati jilħqu l-bilanč it-tajjeb bejn is-solidarjetà u r-responsabbiltà.

Is-solidarjetà hija prinċipju importanti fil-ġestjoni tal-migrazzjoni, iżda nemmnu li l-għażla tal-formola għandha dejjem tkun kompletament fidejn l-Istat Membru. Sfortunatament, il-proposti ma jissodisfawx dan ir-rekwiżit peress li l-kontribuzzjonijiet finanzjarji huma obbligatorji jekk certu numru ta' persuni li jfittxu l-ażil ma jiġux rilokati. Fl-istess hin, jekk jiġu ssodisfati certi kundizzjonijiet, il-kumpens tar-responsabbiltà ta' Dublin isir obbligatorju wkoll. Dawn l-elementi jikkostitwixxu fatturi ta' attrazzjoni qawwija u jipprovdu incēntivi għall-migrazzjoni sekondarja.

Fid-dawl ta' dan kollu, ir-Repubblika Slovakka tivvota kontra l-proposti pprezentati fil-qasam tas-solidarjetà - ir-Regolament dwar il-Ġestjoni tal-Ażil u tal-Migrazzjoni (AMMR) kif ukoll ir-Regolament dwar sitwazzjonijiet ta' križi u ta' force majeure fil-qasam tal-migrazzjoni u l-ażil.

Fid-dawl tan-natura interkonnessa tal-proposti kollha pprezentati, aħna nastjenu milli nivvutaw fuq il-proposti l-ohra.
